



नेपाल, बागमती प्रदेश, भक्तपुर, चाँगुनारायण नगरपालिका

चाँगुनारायण नगरपालिकाको स्थानीय राजपत्र

खण्ड : ४

संख्या : ८

मिति : २०७७/०४/१८

भाग-२

कार्यपालिकाबाट पारित मिति : २०७७/०४/१६



सहुलियतपूर्ण कर्जामा उद्यम व्यवसायका लागि ब्याज अनुदान सम्बन्धी कार्यविधि, २०७७

प्रस्तावना

चाँगुनारायण नगरपालिकाको नगरसभाले पारित गरेका नीति तथा कार्यक्रम, मेयर उद्यमशिलता विकास कार्यक्रम निर्देशिका, २०७७ को उद्देश्य हासिल गर्न नगरबासीलाई उद्यम तथा व्यवसायमा आकर्षित गर्दै समग्र आर्थिक विकास र स्वरोजगारीलाई अभियानकै रूपमा प्रभावकारी बनाउन शिक्षित वेरोजगार युवाहरूलाई मुलुकभित्र रोजगारीका अवसरहरू सिर्जना गर्न, विदेशबाट फर्केका युवाहरूको विदेशमा आर्जन गरेको सीप र व्यवसायिक दक्षता उपयोग गर्दै उनीहरूलाई स्वरोजगार बनाउन, महिला उद्यमशील क्षमताको विकास गर्न, दलित समुदायको परम्परागत सीप र पेशालाई आधुनिकीकरण एवं प्रवर्द्धन गरी उद्यमशीलता विकास गर्न, आर्थिक रूपमा विपन्न, सीमान्तकृत समुदाय तथा लक्षित वर्गका विद्यार्थीहरूलाई उच्च र प्राविधिक तथा व्यवसायिक शिक्षा अध्ययनको लागि शैक्षिक वातावरण निर्माण गर्न, बास्तविक कृषि, पर्यटन व्यवसाय तथा उद्यमी एवं व्यवसायीहरूलाई सम्बन्धित बैंक तथा वित्तिय संस्थाले प्रदान गर्ने सहुलियतपूर्ण कर्जामा नगरपालिकाको तर्फबाट ब्याज अनुदान सहायता प्रदान गर्न चाँगुनारायण

नगरकार्यपालिकाले स्थानीय सरकार सञ्चालन ऐन, २०७४ को दफा १०२ (१) ले दिएको अधिकार प्रयोग गरी **सहुलियपूर्ण कर्जामा उच्चम व्यवसायका लागि ब्याज अनुदान सम्बन्धी कार्यविधि, २०७७** निर्माण गरि जारी गरेकोछ ।

परिच्छेद-१ संक्षिप्त नाम र प्रारम्भ

१. संक्षिप्त नाम र प्रारम्भ :

(१) यस कार्यविधिको नाम **सहुलियपूर्ण कर्जामा उच्चम व्यवसायका लागि ब्याज अनुदान सम्बन्धी कार्यविधि, २०७७** रहेको छ ।

(२) यो कार्यविधि चाँगुनारायण नगरकार्यपालिकाबाट पारित भै राजपत्रमा प्रकाशित भएको मिति देखि तुरुन्त लागू हुनेछ ।

परिच्छेद-२ परिभाषा

२. परिभाषा :

विषय वा प्रसङ्गले अर्को अर्थ नलागेमा यस कार्यविधिको प्रयोजनका लागि

(क) **“नगरपालिका”** भन्नाले चाँगुनारायण नगरपालिकालाई सम्झनु पर्दछ ।

(क) **“बैंक”** भन्नाले यस कार्यविधि अनुसार उच्चमकर्जा प्रवाह गर्ने वित्तीय संस्था तथा वाणिज्य बैंकलाई सम्झनु पर्दछ ।

(ख) **“नगर क्षेत्र”** भन्नाले नगरपालिकाको क्षेत्रलाई सम्झनु पर्दछ ।

(ग) **“उच्चम व्यवसाय”** भन्नाले यस कार्यविधिको अनुसूचि-१ मा उल्लेख गरिएका क्षेत्रहरुमा श्रम, सीप, अनुभव, ज्ञान तथा पुँजी-प्रविधि लगानी गरी गरिएको व्यवसाय सम्झनुपर्दछ ।

(घ) **“सहुलियतपूर्ण उच्चम कर्जा”** भन्नाले यस कार्यविधिको अनुसूचिमा-१ मा उल्लेखित गरिएका क्षेत्रहरुमा उच्चम व्यवसायका लागि वाणिज्य बैंकहरुले प्रवाह गरेको कर्जा सम्झनु पर्दछ ।

(ङ) **“ब्याज अनुदान”** भन्नाले यस कार्यविधिको अनुसूचि-१ मा उल्लेखित गरिएका क्षेत्रहरुमा उच्चम व्यवसायका लागि वाणिज्य तथा वित्तीय संस्था बैंकहरुले प्रवाह गरेको कर्जामा नगरपालिकाले सहुलियपूर्ण कर्जामा उच्चम व्यवसायका लागि ब्याज अनुदान सम्बन्धी कार्यविधि, २०७७ वमोजिम दिईने ब्याज अनुदानलाईसम्झनु पर्दछ ।

(च) **“बैंक”** भन्नाले नगरपालिका जमानीमा वसी सिफारिस गरे वमोजिमका उच्चम तथा व्यवसायमा प्रवाह गरिने सहुलियत कर्जामा सहकार्य गर्न सम्भौता भएको **“क”** वर्गको वाणिज्य बैंकलाईलाई सम्झनु पर्दछ ।

परिच्छेद-३

उद्यम तथा व्यवसाय कर्जामा प्रदान गरिने ब्याजअनुदान सम्बन्धी व्यवस्था

३. उद्यम तथा व्यवसाय कर्जामा प्रदान गरिने ब्याज अनुदान सम्बन्धी व्यवस्था:

(१) वैदेशिक रोजगारीबाट फर्की आएका तथा नगर क्षेत्रमा रहेका, उद्यम एवं व्यवसाय गर्न चाहने नगरपालिकामा स्थायी बसोबास भएका बेरोजगारहरूलाई अनुसूची -१ मा उल्लेखित उद्यम व्यवसायहरूकालागि बैंकबाट वितरित सहूलियतपूर्ण कर्जामा नगरपालिकाको तर्फबाट थप ब्याज अनुदान प्रदान गरिनेछ ।

(२) यस्तो ब्याज अनुदान यो कार्यविधि लागू भएपछि, सहूलियतपूर्ण कर्जा लिने ऋणहरूलाई नगरपालिकासँग भएको सम्झौता बमोजिम उपलब्ध हुनेछ ।

(३) परिच्छेद-३ को (१) बमोजिमको व्यवसाय गर्दा लिने कर्जामा वित्तिय संस्था तथा वाणिज्य बैंकले ऋणी उद्यम व्यवसायीबाट नेपाल राष्ट्र बैंकको ब्याज अनुदानका लागि सहूलियतपूर्ण कर्जाका लागि ब्याज अनुदान सम्बन्धी एकीकृत कार्यविधि, २०७५ अनुसार लगानी गर्नु पर्नेछ । तर उक्त कार्यविधि अनुसार प्राप्त सहूलियत ब्याज अनुदानमा नपुग बाँकी सम्पूर्ण ब्याज अनुदानमा नगरपालिकाको तर्फबाट सोधभर्ना दिई सून्य प्रतिशत ब्याज अनुदान कार्यक्रम संचालन गरिनेछ ।

(४) ब्याज अनुदान प्राप्त गर्ने उद्यम व्यवसाय सहूलियतपूर्ण कर्जाको अधिकतम सीमा ब्यवसायिक योजना अनुसार बढीमा तीन लाखसम्म हुनेछ ।

(५) यस कार्यविधि बमोजिम सम्झौता भए अनुसारका वित्तिय संस्था तथा वाणिज्य बैंकलाई ब्याज अनुदान प्राप्त हुने गरी नगरपालिकाले ग्यारेण्टी स्वरुप व्याज अनुदान कोषको रुपमा कर्जा सुरक्षण दिने गरि रकम जम्मा गर्नेछ । बैंकले नगरपालिको सिफारिस अनुसार उद्यमी तथा व्यवसायीहरूलाई सहूलियतपूर्ण ऋण प्रवाह गर्न सक्नेछ ।

(६) यस कार्यविधि बमोजिम ब्याज अनुदान दिईने सहूलियतपूर्ण उद्यम व्यवसाय कर्जाको भुक्तानी अवधि बढीमा ५ (पाँच) वर्षको हुनेछ । ऋणीले ब्याज अनुदान पाउने रकम वाहेक अरु लागेको सेवा शुल्क, किस्ता लगायतका रकम बैंकलाई संभौता अनुसार भुक्तानी गर्नु पर्नेछ ।

(७) अनुसूची- १ मा उल्लेखित कार्यक्रमहरूका लागि ब्याजदर अनुदानको प्रतिशत प्रत्येक आर्थिक वर्षको शुरुमा मेयर उद्यमशीलता विकास कार्यक्रम सञ्चालक समितिको सिफारिसमा आवश्यकता अनुसार बैंक र नगरपालिकाको आपसी सहमती (Meeting of mind) का आधारमा पुनरावलोकन गर्न सकिने छ ।

(द) उद्यमी व्यवसायीले तयार पारेका व्यवसायीक स्कीम वा योजनाका आधारमा सहकार्य गर्ने बैंकले गर्ने लगानीमा नगरपालिकाले संभौता बमोजिम ब्याज अनुदान अधिकतम् ५ (पाँच) वर्षका लागि मात्र उपलब्ध गराउनेछ ।

परिच्छेद-४

४. मेयर उद्यमशीलता विकास कार्यक्रममा लगानी सम्बन्धी व्यवस्था

(१) मेयर उद्यमशीलता विकास कार्यक्रम सञ्चालनका लागि यस नगरपालिकाले नगरसभाबाट विनियोजित रकम आफै वा नेपाल सरकारबाट मान्यता प्राप्त क वर्गको कुनै बैंकसँग सम्झौता गरी लगानी गर्न सक्नेछ ।

यस कार्यक्रम अन्तर्गत विनियोजित बजेटबाट साझेदार बैंकले यस कार्यक्रमका लागि नगरपालिकाले छनोट गरी नगरपालिकाले सिफारिश गरिएका उद्यमीहरूका लागि लगानी गर्नेछ ।

उद्यमीहरूले तिर्नु पर्ने ब्याज रकमका लागि बैंकले नगरपालिकामा विवरण सहित प्रत्येक महिना समाप्त भएको सात दिन नगरपालिकामा माग गर्नु पर्नेछ । बैंकबाट सोधभर्ना माग गरिएको रकम नगरसभाबाट विनियोजित बजेटबाट अर्धवार्षिक रूपमा सोधभर्ना दिनेछ ।

(२) बैंकले यस कार्यविधि बमोजिम प्रवाहित कर्जाको सदुपयोगिता यकीन गरी नगरपालिकाले सहूलियत कर्जाका लागि सिफारिश गरेका ऋणीहरूले प्राप्त गरेको ब्याज अनुदान बापतको रकम परिच्छेद-४ (१) बमोजिमको खाताबाट कट्टा गरि मासिक प्रतिवेदन नगरपालिकामा पेश गर्नुपर्नेछ ।

परिच्छेद-५

कर्जा वर्गीकरण तथा जोखिम सम्बन्धी व्यवस्था

५. कर्जा वर्गीकरण तथा जोखिम सम्बन्धी व्यवस्था:

(१) यस कार्यविधि बमोजिम अनुदान प्राप्त गर्ने कर्जाहरूको वर्गीकरण नेपाल राष्ट्र बैंकले बाणिज्य बैंकलाई जारी गरेको एकीकृत निर्देशन बमोजिम हुनेछ । प्रचलित कानून, नेपाल राष्ट्र बैंकको नियमन र निर्देशनको परिधिभित्र रही यस्तो कर्जाको लगानी, अनुगमन तथा असुली सम्बन्धमा सम्बन्धीत वित्तिय संस्था तथा बैंकले स्पष्ट नीति र प्रक्रिया बनाई लागु गर्नु पर्नेछ ।

- (२) ऋणीले साँवा ब्याज नियमित गरेको अवस्थामा सम्बन्धित वाणिज्य बैंकले नेपाल सरकारबाट पाउनु पर्ने ब्याज रकम समेत सोहीअवधिको ब्याज अनुदान आम्दानीमा गणना गर्न सकिनेछ । नेपाल सरकारबाट पाउनु पर्ने ब्याज अनुदान वापतको यस्तो रकमलाई पुँजीकोष अनुपात गणना प्रयोजनका लागि सरकार माथिको दावी सरह शुन्य प्रतिशत जोखिम भार प्रदान गर्न सक्नेछन् ।
- (३) विना धितो कर्जा प्रवाह गर्दा बढीमा तीन लाखसम्म ऋणीसँग सम्झौता भएको मितिले पाँच (पाँच) वर्षकालागिमात्र नगरपालिकाले सम्बन्धित बैंकलाई कर्जा सुरक्षण दिनेछ ।

परिच्छेद-६

उद्यम तथा व्यवसाय गर्ने ऋणिले कार्यविधि बमोजिम ब्याज अनुदान रकम प्राप्त गर्ने

६. उद्यम तथा व्यवसाय गर्ने ऋणिले कार्यविधि बमोजिम ब्याज अनुदान रकम प्राप्त गरी सकेपछि गर्नुपर्ने कार्य :

उद्यम तथा व्यवसाय कर्जामा ब्याज अनुदानको शोधभर्ना लिने प्रयोजनको लागि ब्याज अनुदान रकम प्राप्त गर्ने ऋणीले देहाय बमोजिम कार्यशर्त तथा दायित्व अनिवार्य पुरा गर्नु पर्नेछ:-

- (क) यस कार्यविधिमा तोकिएको प्रक्रिया बमोजिम ब्याज अनुदान सहितको उद्यमकर्जा लिनको लागि अनुसूचि-२ बमोजिमको ढाँचामा सम्बन्धित बैंक समक्ष निवेदन पेश गर्नु पर्नेछ ।
- (ख) आफूले लिएको कर्जाको साँवा रकमको किस्ता समयमै बैंकसँगको सम्झौता बमोजिमको अवधिमा भुक्तानी गर्ने, कर्जा सुरक्षितगर्नका लागि बैंकले मागेका विवरण उपलब्ध गराउने र तोकेका शर्तहरूको पालना गर्नु पर्नेछ ।
- (ग) जुन उद्देश्यको लागि कर्जा लिएको हो सोही उद्देश्यको लागिमात्र कर्जा प्रयोग गर्नु पर्नेछ । उक्तकर्जा सदुपयोग भएको नपाईएमा ब्याज अनुदान दिईने छैन । नगरपालिकाले भुक्तानी दिइ सकेको ब्याज अनुदान समेत असुल उपर गरिने छ । बैंक तथा वित्तिय संस्थासँगको सम्झौता अनुसार तोकिएको समयमा कर्जा नतिर्ने व्यक्ति वा फर्मलाई बैंकको सिफारिसमा नगरपालिकाले कालो सूचीमा राखी जन्मदत्ता, मृत्युदत्ता र विवाह दर्ता वाहेकका अन्य सेवा तथा नगरपालिकावाट उपलब्ध हुने सम्पूर्ण सेवा सुविधा एवं सिफारिसमा बन्देज लगाई कर्जाको सावाँ ब्याज उठाउन बैंकलाई नगरपालिकाले सहयोग गर्नेछ ।
- घ) नगरपालिकाले संचालन गरेको मेयर उद्यमशीला विकास कार्यक्रमबाट ब्याज अनुदान सहितको उद्यम व्यवसाय कर्जा लिनको लागि आफूले

सञ्चालन गर्न लागेको उद्यम तथा व्यवसाय नगरपालिकामा नियमानुसार दर्ता गर्नु पर्नेछ ।

- (च) नगरपालिकाले संचालन गरेको मेयर उद्यमशीता विकास कार्यक्रमबाट ब्याज अनुदान सहितको उद्यम व्यवसाय कर्जा लिनको लागि नगरपालिकाद्वारा संचालन गरिने तालिम कार्यक्रममा अनिवार्य सहभागी भई तालिम सम्पन्न प्रमाण पत्र प्राप्त गरेको हुनु पर्नेछ ।
- (छ) नगरपालिकाले सञ्चालन गरेको मेयर उद्यमशीता विकास कार्यक्रमबाट ब्याज अनुदान सहितको उद्यम व्यवसाय कर्जा लिने प्रयोजनका लागि नगरपालिकाको सिफारिस लिन निवेदन अनुसूची-२, पारिवारिक मञ्जुरीनामा अनुसूची-३ र सामुहिक जमानी अनुसूची-४(अनुसूची-३ र ४ बैकबाट कर्जा स्वीकृत भएमा मात्र भर्नु पर्नेछ) मा उल्लेख भए बमोजिम नगरपालिकामा सम्बन्धित व्यक्तिहरुको नागरिकता सहित उपस्थित भई प्रमुख प्रशासकीय अधिकृतको रोहवरमा फारम भरी वुझाउनु पर्ने छ ।

परिच्छेद-७

बैंकले गर्नुपर्ने कार्यहरु

७. बैंकले गर्नुपर्ने कार्यहरु

उद्यम व्यवसाय कर्जामा ब्याज अनुदानको शोधभर्ना लिने प्रयोजनको लागी बैंकले गर्नुपर्ने कार्यहरु देहाय बमोजिम हुनेछ :

- (क) उद्यम व्यवसाय कर्जामा ब्याज अनुदान रकम प्राप्त गर्ने गरी व्यावसायिक कर्जाको लागी निवेदन दिएमा प्राप्त निवेदन तथा विवरणका आधारमा विश्लेषण गरी कर्जाको सदुपयोग हुने आधारमा कर्जा प्रवाह गर्नु पर्नेछ ।
- (ख) बैंकले कर्जा प्रवाह गर्दा बढीमा दुई किस्तामा भुक्तानी दिन सक्नेछ । पहिलो किस्तामा भुक्तानी गरिएको ऋण रकमको सदुपयोगिताको निरिक्षण गरी दोश्रो किस्तामा भुक्तानी गर्न सक्नेछ ।
- (ग) कर्जा प्रवाह गर्न नसकिने भएमा कर्जा लगानी गर्न नसकिने स्पष्ट कारण सहित उद्यमी तथा व्यवसायि र नगरपालिकालाई जानकारी दिनु पर्नेछ ।
- (घ) संभौता बमोजिमको किस्ता नियमित नभएमा अनुसूची-५ बमोजिम नगरपालिकालाई लिखित रुपमा जानकारी दिनु पर्नेछ ।
- (ङ) उद्यम व्यवसाय कर्जामा प्रदान गरिने ब्याज अनुदान रकमको विवरण अनुसूचि-६ मा उल्लेखित निवेदनको ढाँचामा ऋणिले अनुदान पाएको ब्याज रकम सहित अरु किस्ता रकम असुल गरेको प्रमाण सहित नगरपालिकामा चौमासिक प्रतिवेदन पेश गर्नु पर्नेछ ।

- (च) अनिवार्य रूपमा कर्जा सदुपयोगिता निरीक्षण गरी सो को अभिलेख अद्यावधिक गरी राख्नु पर्नेछ ।
- (छ) सहूलियतपूर्ण कर्जा लगानी गरेको बैंकले नेपाल राष्ट्रबैंकले तोकेको सहूलियतपूर्ण कार्यविधि अनुसार हुने गरि मात्र ब्याज दर तोक्नुपर्नेछ ।

परिच्छेद-८

समन्वय तथा अनुगमन समितिको गठन

८. समन्वय तथा अनुगमन समितिको गठन :

नगरपालिकाको सिफारिसमा उद्यम तथा व्यवसायमा सहूलियतपूर्ण कर्जामा प्रदान गरिने व्याज अनुदान, कर्जा सुरक्षण सम्बन्धि कार्यको समन्वय तथा अनुगमन गर्न देहाय बमोजिमका समन्वय तथा अनुगमन समितिको गठन हुनेछ :

- | | |
|--|--------------|
| क) प्रमुख प्रशासकीय अधिकृत, नगरपालिका | - संयोजक |
| ख) सहकार्य गर्ने बैंकको शाखा प्रबन्धक | - सदस्य |
| घ) बैंकको ऋण शाखा हेर्ने प्रमुख, | - सदस्य |
| ङ) नगर प्रमुखले तोकेका एक जना | - सदस्य |
| च) नगरपालिकाको लेखा प्रमुख | - सदस्य |
| छ) मेयर उद्यमशील विकास कार्यक्रम बिज्ञ | - सदस्य |
| ज) नगरपालिकाको उद्योग तथा उद्यमशीलता कार्यक्रम हेर्ने अधिकृत | - सदस्य सचिव |

परिच्छेद-९

समन्वय तथा अनुगमन समितिको काम, कर्तव्य र अधिकार

९. समन्वय तथा अनुगमन समितिको काम, कर्तव्य र अधिकार:

- (क) उद्यम व्यवसाय कर्जामा प्रदान गरिने व्याज अनुदानसम्बन्धि व्यवस्थाको प्रभावकारी रूपमा कार्यन्वयनका लागि आवश्यक समन्वय तथा अनुगमन गर्नु पर्नेछ ।
- (ख) कार्यविधिको कार्यान्वयनमा कुनै बाधा अड्काउ उत्पन्न भएमा बाधा अड्काउ फुकाउन तथा निर्देशिका तथा अनुसूचिको थप व्याख्या गर्नु पर्ने भएमा मेयर उद्यमशीलता विकास कार्यक्रम संचालक समितिमा समस्या समाधानको लिखित राय सहित प्रतिवेदन पेश गर्नु पर्नेछ ।
- (ग) कर्जाको सही सदुपयोग भए नभएको सम्बन्धमा मासिक प्रतिवेदन मेयर उद्यमशीलता विकास कार्यक्रम संचालक समितिमा पेश गर्नु पर्नेछ ।
- (घ) समितिको बैठक कम्तिमा मासिक रूपमा र आवश्यकता अनुसार जुन सुकै बेला बस्नेछ ।

- (ड) समितिको बैठक भत्ता, सुविधा मेयर उद्यमशीलता विकास कार्यक्रम संचालक समितिले तोकि दिए वमोजिम हुनेछ ।
- (च) समितिलाई व्याज अनुदान प्राप्त गरेका उद्यमी व्यवसायीहरूले कावु वाहिरको परिस्थिति उत्पन्न भई बैंकको किस्ता नियमित गर्न नसकेको र व्यवसाय समेत सुचारु हुन नसकेको व्यहोराको निवेदन प्रमाण सहित प्राप्त भएमा सो सम्बन्धमा अवस्था यकिन गरी राय सहितको प्रतिवेदन संचालक समितिमा पेश गर्ने ।

परिच्छेद-१०

गुनासो सम्बन्धी व्यवस्था

१०. गुनासो सम्बन्धी व्यवस्था :

यस कार्यविधिको कार्यान्वयनका क्रममा बैंकले कर्जा प्रवाह नगरेको, व्यवसायीले सेवा सुविधा नपाएको तथा ऋणको सदुपयोग नभएको लगायतका गुनासो सुन्ने तथा सोका आधारमा आवश्यक काम कारवाही अगाडी बढाउने कार्य समेत समन्वय तथा अनुगमन समितिले गर्नेछ ।

परिच्छेद-११

कार्यविधिमा संशोधन

११. कार्यविधिमा संशोधन:

नगरपालिकाको कार्यपालिका बैठकले कार्यविधिको परिच्छेद, बुँदा तथा अनुसुचिमा आवश्यकता अनुसार संशोधन एवं परिमार्जन गर्न सक्नेछ ।

परिच्छेद: १२

विविध

१२) **लेखा परीक्षण:** (१) कार्यविधिको कार्यक्रमसँग सम्बन्धित लेखा परीक्षण प्रचलित कानून वमोजिम हुनेछ।

१३) **बाधा अड्काउ फुकाउन सक्ने:**

यस कार्यविधिमा लेखिएको कुनै व्यवस्था कार्यान्वयन गर्ने सम्बन्धमा कुनै द्विविधा वा बाधा अड्चन परेमा वा अन्य आवश्यक निर्णय र व्यवस्था गर्नु परेमा मेयर उद्यमशीलता सञ्चालक समिति मार्फत उल्लेखित विषयमा आवश्यक निर्णय गरी त्यस्तो बाधा अड्चन फुकाउन र कार्यविधिको आवश्यक संशोधन गर्नु पर्ने भए निर्णय गरी कार्यपालिकाको बैठकमा पेश गर्न सक्नेछ । यस कार्यविधिमा लेखिएका कुराहरू यसै वमोजिम र यसमा नलेखिका कुराहरू नगरपालिकाको नगरकार्यपालिकाको बैठकको निर्णय अनुसार हुनेछ ।

१४) वचाउ र खारेजी:

यो कार्यविधि खारेज भएको खण्डमा पनि यस वमोजिम भए गरेका कामकारवाहीहरू यसै कार्यविधि वमोजिम भए गरेको मानिनेछ ।

अनुसुची -१

(परिच्छेद ३ को (१) सँग सम्बन्धित)

(क) व्यवसायिक कृषि तथा पशुपन्छी कर्जा:

१. तरकारी उत्पादन, प्रशोधन, भण्डारण तथा बिक्री वितरण,
२. वीउ बिजन उत्पादन, प्रशोधन, भण्डारण तथा बिक्री वितरण,
३. वनजन्य व्यवसाय, पुष्प व्यवसाय तथा वागवानी,
४. पशुपन्छीपालन,
५. अष्ट्रिच, टर्की र हाँसपालन, सोको मासु एवं अण्डाको भण्डारण, प्रशोधन तथा बिक्री वितरण,
६. फलफूल उत्पादन, उत्पादित फलफूलको प्रशोधन, भण्डारण र बिक्री वितरण,
७. दुग्ध उत्पादन, प्रशोधन र बिक्री वितरण,
८. मत्स्यपालन, उत्पादित माछाको भण्डारण तथा बिक्री वितरण,
९. च्याउ उत्पादन, प्रशोधन, भण्डारण तथा बिक्री वितरण,
१०. पशुवधशाला, मासुजन्य उत्पादन, सोको भण्डारण, प्रशोधन तथा बिक्री वितरण,
११. जडिवुटी उत्पादन, प्रशोधन, भण्डारण तथा बिक्री वितरण,
१२. उखु, कफी, चिया, अलैची, अदुवा, बेसार, जैतुन, सूर्यमुखी, अल्लो, लोक्ता खेती तथा यिनीहरूको भण्डारण, प्रशोधन र बिक्री वितरण,
१३. मौरी पालन व्यवसाय,
१४. जौ, फापर, सिलामको उत्पादन, प्रशोधन र बिक्री वितरण,
१५. प्राङ्गारिक तथा जैविक मल,
१६. पशुपन्छीजन्य दाना उद्योग,
१७. कपास, ऊन, रेसम खेती/उत्पादन, प्रशोधन र बिक्री वितरण,
१८. भेडा, च्याङ्गा र चौरी लगायतबाट ऊनको उत्पादन, प्रशोधन र बिक्री वितरण,
१९. नेपाल सरकारले समय समयमा थप गरेका अन्य कृषि तथा पशुपन्छीजन्य व्यवसायहरू ।

(ख) शिक्षित युवा स्वरोजगार कर्जा, (ग) वैदेशिक रोजगारीबाट फर्केका युवा परियोजना कर्जा र (घ) महिला उच्चमशीलता कर्जा:

देहायका व्यवसाय तथा उच्चमहुरूको लागि प्रवाह हुनेछ ।

(१) कृषि व्यवसाय (उत्पादन, प्रशोधन, भण्डारण तथा बिक्री वितरण)

(क) खाद्यान्न, नगदे बाली, तरकारी, फलफूल तथा जडिवुटी:

(क) खाद्यान्न, नगदे बाली, तरकारी, फलफूल तथा जडिवुटी:

- धान, गहुँ, मकै, कोदो, जौ, तोरी, सरस्यू, केराउ, चना, भटमास आदि ।

- चिया, अलैंची, सूठो, सुपारी, नरिवल, कपास, अल्लो, अमिसो, बाबियो, उखु, रबर, अदुवा,
- बेसार, सूर्यमुखी, मरीच जस्ता मसला आदि । लसुन, प्याज, आलु, काउली, बन्दा, परवलकुरिलो, भण्टा, चम्सुर, पालुंगो, रायो, ब्रोकाउली,
- गोलभेंडा, च्याउ, बोडी, सिमी, फर्सी, गाजर, मुला, खोर्सानी, पिंडालु, इसकुस, धनियाँ, तरुल, घिरौला आदि । आँप, सुन्तला, स्याउ, अनार, दारिम, अम्बा, कागती, निबुवा, भोगटे, ज्यामीर, लप्सी, लिची,
- कटहर, भूइँकटहर, अङ्गुर, हलुवाबेद, मेवा, केरा, खुर्पानी, वयर, सतीवयर, अमला, विभिन्न किसिमका फूल खेती, (टिस्यूकल्चर, बीउ तथा बेना उत्पादन समेत) आदि । नेपाल सरकारको सम्बन्धित निकाय वा जडिबूटी उत्पादन वा प्रशोधन कम्पनीले तोकेका सबैकिसिमका जडिबूटी उत्पादन (प्रचलित कानूनले बन्देज लगाएका बाहेक) आदि ।

(ख) पशुपन्छीपालन:

- गाई, गोरु, भैंसी, राँगो, बङ्गुर, सुँगुर, खरायो, चौरी, याक, नाक, भेडा, बाखा, थुमा, खसी,
- वाच्छा-वाच्छी, पाडा-पाडी, घोडा, गधा, खच्चर र आर्थिक उपार्जनका लागि पालिने अन्य पशुहरु । कुखुरा, हाँस, परेवा, लौकाट, बट्टाई र आर्थिक उपार्जन गर्नका लागि पालिने अन्य पन्छीहरु ।
- व्यवसायिकरूपले गरिएको मत्स्यपालन, मौरीपालन, रेशम किरा पालन आदि ।

(ग) सिंचाई तथा सिंचाई उपकरण:

- कृषि उत्पादन वृद्धि गर्न सघाउ पुँयाउने गरी कृषकहरुले एकलै वा सामूहिकरूपमा निर्माण गर्ने
- क्याप्टिभ जेनरेटर, स्पिंकलर, पम्पसेट, रोअर पम्प आदि ।

(घ) कृषि औजार वा संयन्त्र:

- थ्रेसर, ग्रिंडर, आधुनिक हलो, कुटो, कोदालो, कोदाली, हाँसिया, खुर्पा, खन्ती, ट्याक्टर, ट्रेलर आदि ।

(ङ) वन विकास तथा चरन विकास:

- नर्सरी स्थापना र विकास, निजी एवं सामुदायिक वृक्षारोपण, वन विकासका लागि प्रयोग हुने
- मलखाद, कृषि वन प्रणालीको विकास र विस्तार, चरन विकास आदि

(च) प्रचलित कानूनले बन्देज गरिएका बाहेकका अन्य कृषि उत्पादनहरु तथा कृषिजन्य व्यवसायहरु ।

(२) उद्योग व्यवसायः

हाते एवं खुट्टे तान, अर्धस्वचालित तान, वार्षिङ्ग, रङ्गाई, छपाई, सिलाई, बुनाई, राडी, पाखी, ऊनी गलैचा, पश्मिना, ऊनी पोशाक, सिकर्मी कार्य, काठबाट कलात्मक वस्तु निर्माण गर्ने कार्य, वेत, बाँस र निगालोका सामान तयार गर्ने कार्य, प्राकृतिक रेशाबाट विभिन्न वस्तुहरुको निर्माण कार्य, हाते कागज उत्पादन, सुन, चाँदी, तामा, पित्तल, फलाम जस्ता धातुहरुको कार्य, गहना एवं मुर्ति बनाउने कार्य, मह, च्यूरी, अलैची एवं चिया प्रशोधन कार्य, सेरामिक्स एवं कुमालेको पेशागत कार्य, छाला सम्बन्धी पेशागत कार्य र ट्यानिङ्ग छाला, हाड, सिङ्ग तथा ढुङ्गाबाट तयार हुने वस्तुहरुको उत्पादन, चित्रकला, कागजबाट बनेका सामान, धुप, पुतली, खेलौना र प्रचलित औद्योगिक व्यवसाय ऐनले परम्परागत घरेलु उद्योग भनी परिभाषा गरेका सम्पूर्ण उद्योगहरु ।

(३) सेवा व्यवसायः

(क) स्वास्थ्य सम्बन्धी सेवा व्यवसायहरुः स्वास्थ्य परीक्षण प्रयोगशाला, प्राकृतिक तथा आयुर्वेद चिकित्सा केन्द्र आदि संचालन, शिशु स्याहार केन्द्र, औषधी पसल ।

(ख) पशुपक्षी सम्बन्धी चिकित्सा व्यवसायहरुः पशु चिकित्सा सम्बन्धी स्वास्थ्य परीक्षण तथा औषधी पसल, पशु आहारा खरिद बिक्री आदि ।

(ग) कृषि एवं औद्योगिक उत्पादन वृद्धिमा सघाउ पुऱ्याउने सेवा व्यवसायहरुः कृषि सामग्री, बेचबिखन, कृषि उपज बेच विखन, औद्योगिक कच्चा पदार्थको खरिद बिक्री आदि।

घ) सीप एवं स्वरोजगारमूलक व्यवसायहरुः

फोटोकपी, कम्प्यूटर सञ्चालन, मर्मतशाला (टेम्पो, बस, मिनीबस, माईक्रोबस, ट्रक, मिनीट्रक, डेलिभरी भ्यान, कार, जीप, रिक्सा, रेडियो, फोटोकपी, कम्प्यूटर, टि.भी., टेलिफोन, घडी आदि), सिलाई, बुनाई, केश श्रृङ्गार, सिकर्मी, डकर्मीको सेवा, दैनिक उपभोगका सामान खरिद बिक्री, पुस्तक, स्टेशनरी एवं अन्य शैक्षिक सामग्रीको खरिद बिक्री, चिया तथा चमेना पसल, घरजग्गाको नक्सा तयार गर्ने, मूल्याङ्कन गर्ने, कानूनी सेवा, अनुसन्धान, परामर्श, खानेपानी वितरण र सरसफाईसँग सम्बद्ध व्यवसायहरु नेपाली तथा राष्ट्रिय भाषामा चलचित्र निर्माण तथा प्रदर्शन, बाल-उद्यान, खेलकूद आदि ।

(ङ) पर्यटन सम्बन्धी व्यवसायहरुः होटेल, मोटेल, रेष्टुरेण्ट, होमस्टे, ट्राभल एजेन्सी, ट्रेकिङ्ग, च्याफटिङ्ग आदि ।

(च) सञ्चार सम्बन्धी व्यवसायहरुः टेलिफोन, फ्याक्स, ई-मेल-इन्टरनेट, भिडियो कन्फरेन्सिङ्ग, टेलिकन्फरेन्सिङ्ग आदि ।

(छ) यातायात सेवा सम्बन्धी व्यवसायहरुः रिक्सा, ठेलागाडा, एक्का (घोडासहित) आदि।

(ज) प्रचलित औद्योगिक व्यवसाय सम्बन्धी कानूनले तोकेका अन्य सेवामूलक व्यवसायहरु ।

(४) अन्य व्यवसाय:

मूल्य अभिवृद्धि हुने व्यवसाय जस्तै रेडियो, घडि, टेलिभिजन, कम्प्यूटर, आधुनिक बत्ती, टर्च, लाइटर, इम्ब्राइडरी, तयारी पोशाक आदि ।

सूचना प्रविधि: कम्प्यूटर सफ्टवेयर एवं हार्डवेयर सम्बन्धी व्यवसाय ।

विविध: खुद्रा पसल, आवास निर्माण, सौर्य बत्ती, धारा वाथरुम तथा शौचालय निर्माण ।

प्रचलित कानूनले बन्देज लगाए बाहेकका अन्य व्यवसायहरु ।

(ड) दलित समुदाय व्यवसाय विकास कर्जा:

नेपाल सरकारले दलित समुदायलाई सामूहिक जमानीमा उपलब्ध गराउने सहूलियतपूर्ण कर्जाका लागि योग्य व्यवसायहरु:

१. परम्परागत बजाउने बाजा निर्माण तथा खरिद गर्न,
२. सिलाई कटाई, सिलाई कटाई तालिम संचालन, सिलाई मेशिन खरिद गर्न,
३. परम्परागत आय आर्जनका पेशाहरु,
४. फलाम, कोइला आदि वस्तु खरिद बिक्री गर्न, आरन बनाउन चाहिने सामग्री खरिद तथा निर्माण गर्न, आरनको लागि यन्त्रशाला निर्माण गर्न,
५. जुत्ता बनाउनको लागि चाहिने कच्चा पदार्थ, प्रशोधित छाला, जुत्ता, चप्पल, ब्याग आदि बनाउन कच्चा पदार्थ खरिद एवं प्रशोधन र उत्पादित वस्तुहरु बिक्री गर्न,
६. परम्परागत सुन चाँदीका गहना एवं भाँडाकुँडा बनाउने पसल तथा सोसँग सम्बन्धित कालीगढी सेवा,
७. सरसफाई पेशाको लागि चाहिने सामानहरु खरिद गर्न,
८. आफ्नो पुख्र्यौली पेशालाई निरन्तरता दिनको लागि चाहिने कच्चा पदार्थ खरिद गर्न, वस्तु तथा सेवा बिक्री गर्न, व्यवसायको लागि सामूहिक यन्त्रशाला निर्माण गर्न,
९. नेपाल सरकारले समय समयमा तोकेका अन्य पेशाहरु ।

(च) उच्च र प्राविधिक तथा व्यवसायिक शिक्षा कर्जा:

आर्थिक रूपमा विपन्न, सीमान्तकृत समुदाय तथा लक्षित वर्गका विद्यार्थीहरूलाई उच्च र प्राविधिक तथा व्यवसायिक शिक्षा अध्ययनका लागि कर्जाका लागि योग्य क्षेत्रहरु:

१. नेपाल सरकारले तोकिएका विषयको उच्च शिक्षा,
२. स्वास्थ्यसँग सम्बन्धित विषयहरु एम.वि.वि.एस, आयुर्वेद चिकित्सा, वि.डि.एस, वि.पि.एच, फार्मेसी, नर्सिङ लगायतका स्नातक वा सो भन्दा माथिल्लो तहका विषयहरु,

३. इन्जिनियरिङसँग सम्बन्धित विषयहरु जस्तै सिभिल, इलेक्ट्रिकल, इलेक्ट्रोनिक्स, जियोमेट्रिक्स, मेकानिकल, कम्प्युटर आदिका स्नातक वा सो भन्दा माथिल्लो तहका विषयहरु,
४. पशु विज्ञानसँग सम्बन्धित स्नातक वा सो भन्दा माथिल्लो तहका विषयहरु,
५. कृषि विज्ञानसँग सम्बन्धित स्नातक वा सो भन्दा माथिल्लो तहका विषयहरु,
६. अन्य प्राविधिक विषयहरूसँग सम्बन्धित स्नातक वा सो भन्दा माथिल्लो तहका विषयहरु ।

अनुसुची-२

(परिच्छेद ६ को "छ" सँग सम्बन्धित)

(ऋणीले व्याज अनुदान सहितको व्यवसाय कर्जाका लागी बैकमा दिने निवेदनको ढाँचा)

"सहुलियतपूर्ण कर्जाका लागि व्याज अनुदान सम्बन्धी एकीकृत कार्यविधि, २०७५" बमोजिमको कर्जाका लागि ऋणीले बैकमा दिने निवेदनको ढाँचा

मिति: २०७.. / .. / ..

श्री बैक लि.
..... ।

विषय: व्याज अनुदान सहितको कर्जा बारे ।

महाशय,

उपर्युक्त सम्बन्धमा नेपाल सरकारले जारी गरेको "सहुलियतपूर्ण कर्जाका लागि व्याज अनुदान सम्बन्धी एकीकृत कार्यविधि, २०७५" बमोजिम कर्जा उपभोग गर्नका लागि मलाई/मेरो (फर्म, कम्पनी, संस्था)लाई

.....प्रयोजनका लागि कर्जा प्रदान गरिदिन हुन यो निवेदन पेश गरेको छु । साथै, त्यस बैकले तोकेका कागजात तथा विवरण समेत यसै निवेदन साथ संलग्न गरी पेश गरेको छु/छौं । मैले /हामीले प्रचलित कानून, नेपाल राष्ट्र बैकबाट जारी गरिएका नियमन, निर्देशन र परिपत्र तथा धनी बैकबाट तोकिएका शर्तहरूको अधीनमा रही कर्जाको सही सदुपयोग गरी कर्जाको साँवा तथा व्याज समयमै भुक्तानी गर्नेछु । प्राप्त ऋण भुक्तानी नगरेमा मेरो जायजैथा चल अचल सम्पत्तिबाट अशुल उपर गराउन म मञ्जुर छु ।

नाम:

ठेगाना :

सम्पर्क टेलिफोन नं.

फर्म, कम्पनी, संस्था, उद्योग भए,

नाम:

छाप:

ठेगाना:

सम्पर्क टेलिफोन नं.

इमेल :

अनुसुची-३

(परिच्छेद ६ को "छ" सँग सम्बन्धित)

नगरपालिकाले सञ्चालन गरेको मेयर उद्यमशीलता विकास कार्यक्रमवाट ब्याज अनुदान सहितको उद्यम व्यवसाय कर्जा सम्बन्धमा नगरपालिकाको सिफारिस लिनको लागि सम्बन्धित ऋणिले नगरपालिकामा दिनु पर्ने निवेदन ढाँचा

मिति:

श्री प्रमुख प्रशासकीय अधिकृतज्यू

चाँगुनारायण नगरपालिका, नगरकार्यपालिकाको कार्यालय,
भक्तपुर ।

विषय - ब्याज अनुदान सहितको उद्यमशीलता कर्जाका लागि सम्बन्धित बैंकलाई सिफारिस पाउँ भन्ने बारे ।

महोदय

- उपर्युक्त सम्बन्धमा चाँगुनारायण नगरपालिकाद्वारा संचालित मेयर उद्यमशीलता विकास कार्यक्रम निर्देशिका-२०७७ र सहूलियपूर्ण कर्जामा उद्यम व्यवसायका लागि ब्याज अनुदान सम्बन्धी कार्यविधि, २०७७बमोजिम कर्जा प्राप्त गर्नका लागी म/हामी (फर्म, कम्पनी, संस्था) लाई प्रयोजनका लागी कर्जा प्राप्त गर्नका लागी सम्बन्धित बैंकलाई सिफारिस गरिदिन हुन यो निवेदन पेश गरेको छु/छौं ।
- नगरपालिकाले तोकेका कागजात तथा विवरण समेत यसै निवेदन साथ संलग्न गरी पेश गरेका छु /छौं । मैले / हामीले प्रचलित कानुन, नेपाल राष्ट्र बैंकबाट जारी गरिएका, नियमन, निर्देशन र परिपत्र तथा धनी बैंकबाट तोकिएको शर्तहरूको अधिनमा रही कर्जाको सही सदुपयोग गरी कर्जाको सावाँ समय मै बैंकसँगको सम्भौता बमोजिम भुक्तानी गर्नेछु/छौं ।
- नगरपालिकाद्वारा जारी गरिएका मेयर उद्यमशीलता विकास कार्यक्रम निर्देशिका-२०७७ र सहूलियपूर्ण कर्जामा उद्यम व्यवसायका लागि ब्याज अनुदान सम्बन्धी कार्यविधि, २०७७को अक्षरसः पालना गर्ने छु/छौं । यदि पालना नगरेको ठहर भएमा उपर्युक्त निर्देशिका तथा कार्यविधि बमोजिम सहुला बुझाउंला । यस कार्यक्रमका लागि प्राप्त ऋण भुक्तानी नगरेमा मेरो जायजैथा चल अचल सम्पत्तिवाट अशुल उपर गराउन म मञ्जुर छु ।

निवेदकको नाम :

ठेगाना :

सम्पर्क टेलिफोन नं. :

इमेल:

फर्म, कम्पनी, संस्था, उद्योगको नाम :

छाप :

ठेगाना :

सम्पर्क टेलिफोन नं. :

इमेल:

मिति:

पेस गर्नु पर्ने कागजातहरु :

१. उद्योग व्यवसाय दर्ता प्रमाण पत्र, प्यान नम्बर, नविकरण गर्नु पर्ने भए नवीकृत प्रमाणपत्र ।
२. प्रवन्ध पत्र, नियमावली (भएमा) ।
३. नगरपालिका वा अन्य कुनै निकायद्वारा संचालित आधारभूत तालिम प्राप्त गरेको प्रमाण पत्र ।
४. नागरिकताको प्रमाण पत्र ।
५. उद्यम व्यवसाय सञ्चालन तथा कर्जा उपयोग सम्बन्धी स्किम ।
६. आवश्यकता अनुसार तोकिएका अन्य कागजपत्रहरु

अनुसुची -४
(परिच्छेद ६ को "छ" सँग सम्बन्धित)

पारिवारिक मञ्जुरीनामाको नमुना

श्रीमान प्रमुख प्रशासकीय अधिकृत ज्यू,
चाँगुनारायण नगरपालिका, नगरकार्यपालिकाको कार्यालय,
भक्तपुर ।

विषय: मञ्जुरीनामा सम्बन्धमा ।

हाम्रो एकाघर संगोल परिवारका सदस्यले
नगरपालिकामा दिएको निवेदन अनुसार चाँगुनारायण नगरपालिका मेयर
उद्यमशीलता विकास कार्यक्रम निर्देशिका-२०७७ र सहूलियपूर्ण कर्जामा उद्यम
व्यवसायका लागि ब्याज अनुदान सम्बन्धी कार्यविधि,२०७७बमोजिम तोकिएको
क्षेत्रमाव्यवसाय संचालन गर्नका लागि
..... वैकवाट रु.....
(अक्षरमा.....रुपैया मात्र) ऋण लिई व्यवसाय
गर्न लिएको ऋण तोकिएको समयमा किस्तागत रुपमा फिर्ता नगरेमा नियमानुसार
तिर्नुपर्ने साँवा, ब्याज, किस्ता, जरिवाना एकमुष्ट रुपमा हामी एकाघरका परिवारका
सदस्यहरुले तिर्न राजीखुसी छौ । साथै उक्त रकम तिर्न नसकेमा हामी एकाघर
संगोल परिवारको चल, अचल सम्पत्ति वा जायजेथाबाट कट्टा गरी लिएमा पछि कुनै
किसिमको उजुर/बाजुर/दावी/विरोध गर्ने छैनौ । यदि सो कार्य गरेमा यसै
मञ्जुरीनामा बदर गरी कानुन बमोजिम भएमा हामी मञ्जुर छौ भनी यो
मञ्जुरीनामा लेखि लेखाई सहि छाप गरिदियौ ।

तपसिल

| क्र.सं. | नामथर | ठेगाना | ना प्र प्र नं | नाता | दस्तखत | दा.वा. ल्याप्ने |
|---------|-------|--------|---------------|------|--------|--------------------|
| | | | | | | |
| | | | | | | |
| | | | | | | |

| | | | | | | |
|--|--|--|--|--|--|--|
| | | | | | | |
| | | | | | | |

रोहवर :

हस्ताक्षर :

नाम, थर :

पद :

छाप:

मिति:

ईति सम्बत् २०७.....सालमहिना.....गते रोज.....शुभम्.....

अनुसुची -५
(दफा ६ को खण्ड “छ” सँग सम्बन्धित)
सामुहिक जमानीको नमुना

श्रीमान प्रमुख प्रशासकीय अधिकृत ज्यू,
चाँगुनारायण नगरपालिका, नगरकार्यपालिकाको कार्यालय,
भक्तपुर ।

विषय: सामुहिक जमानी सम्बन्धमा ।

तपशीलतमा उल्लेखितसमुहका सदस्यहरुलेनगरपालिकामा दिएको निवेदन अनुसार चाँगुनारायण नगरपालिका मेयर उद्यमशीलता विकास कार्यक्रम निर्देशिका-२०७७ र सहुलियपूर्ण कर्जामा उद्यम व्यवसायका लागि ब्याज अनुदान सम्बन्धी कार्यविधि,२०७७बमोजिम तोकिएको क्षेत्रमाव्यवसाय संचालन गर्नका लागि बैंक तथा वित्तिय संस्थाबाट रु.....(अक्षरूपी.....रुपैया मात्र) ऋण लिई उद्यम व्यवसाय गर्न लिएको ऋण तोकिएको समयमा किस्तागत रुपमा फिर्ता नगरेमा तिर्नुपर्ने साँवा, किस्ता, जरिवाना एकमुष्ट रुपमा हामी समुहका सदस्यहरुले तिर्न राजीखुसी छौं साथै उक्त रकम तिर्न नसकेमा हाम्रो समुहको तथा हामी समुहमा रहेका सदस्यको चल, अचल, जाय, जेथाबाट कट्टा गरी लिएमा पछि कुनै किसिमको उजुर/वाजुर/दावी/विरोध गर्नेछैनौं । यदि सो कार्य गरेमा यसै मञ्जुरीनामा बदर गरी कानुन बमोजिम भएमा हामी मञ्जुर छौं भनी यो मञ्जुरीनामा लेखि लेखाई सहिद्वाप गरिदियौं ।

तपसिल

| क्र.सं. | नामथर | ठेगाना | ना प्र प्र नं | नाता | दस्तखत | दा.वा. ल्याप्ने |
|---------|-------|--------|---------------|------|--------|-----------------|
| | | | | | | |
| | | | | | | |
| | | | | | | |
| | | | | | | |

| | | | | | | |
|--|--|--|--|--|--|--|
| | | | | | | |
| | | | | | | |

नोट: पारिवारिक मञ्जुरीनामा समूहका प्रत्येक व्यक्तिको अनुसूची- ४ बमोजिम उपलब्ध गराउनु पर्नेछ ।

रोहबर :

हस्ताक्षर :

नाम, थर :

पद :

छाप: मिति:

अनुसुची-६

(परिच्छेद ७ को "ख" सँग सम्बन्धित)

श्री प्रमुख प्रशासकीय अधिकृतज्यू
चाँगुनारायण नगरपालिका
नगरकार्यपालिकाको, कार्यालय, भक्तपुर ।

विषय - व्याजमा अनुदान अर्न्तगत प्रवाह भई नियमित किस्ता भुक्तानी नभएका कर्जाको विवरण ।

महोदय,

चाँगुनारायण नगरपालिका मेयर उद्यमशीलता विकास कार्यक्रम निर्देशिका-२०७७ र उद्यम व्यवसाय कर्जामा प्रदान गरिने व्याज अनुदान सम्बन्धि कार्यविधि-२०७७ ले गरेको व्यवस्था अनुसार यस बैंकले विभिन्न शीर्षकमा प्रवाह भई नियमित किस्ता भुक्तानी नभएका कर्जाको विवरण देहाय बमोजिम रहेको छ ।

नियमित नभएका कर्जाको विवरण

ऋणीको नाम

कर्जा शीर्षक

कर्जा प्रवाह मिति

कर्जासाँवा बक्यौता (रु)

कर्जा भुक्तानी मिति

यस अवधिमा ऋणीबाट असुल हुनुपर्ने साँवाको किस्ता रकम (रु.....)

व्याज अनुदानको रकम (रु.....)

कूल पाउनुपर्ने जम्मा रकम रु अक्षरूपी रु.....

बैंकले कर्जा नियमित गर्न गरेको प्रयासको विवरण :

.....

..... बैंकको तर्फबाट

दस्तखत :

नाम :

पद :

छाप

विभाग / कार्यालय :

मिति :

अनुसुची-७

(दफा ७ को खण्ड "ग" सँग सम्बन्धित)

श्री प्रमुख प्रशासकीय अधिकृतज्यू
चाँगुनारायण नगरपालिका
नगरकार्यपालिकाको, कार्यालय, भक्तपुर ।

विषय - व्याजमा अनुदान अर्न्तगत प्रवाह भई नियमित किस्ता भुक्तानी भएका कर्जाको विवरण ।

महोदय,

चाँगुनारायण नगरपालिका मेयर उद्यमशीलता विकास कार्यक्रम निर्देशिका-२०७७ र उद्यम व्यवसाय कर्जामा प्रदान गरिने व्याज अनुदान सम्बन्धि कार्यविधि-२०७७ ले गरेको व्यवस्था अनुसार यस बैंकले विभिन्न शीर्षकमा प्रवाह भई नियमित किस्ता भुक्तानी भएका कर्जाको विवरण देहाय बमोजिम रहेको छ ।

नियमित नभएका कर्जाको विवरण

ऋणीको नाम

कर्जा शीर्षक

कर्जा प्रवाह मिति

कर्जासाँवा बाँकी (रु)

कर्जाको साँवा भुक्तानी मिति :

यस अवधिमा ऋणीबाट असुल गरिएको साँवाको किस्ता रकम (रु.....)

व्याज अनुदानको प्राप्त रकम (रु.....)

कूल प्राप्त गरेको रकम रु अक्षेरूपी रु.....

..... बैंकको तर्फबाट

दस्तखत :

नाम :

पद :

छाप:

विभाग / कार्यालय :

मिति :

आज्ञाले

चिरञ्जिवी तिमिसना

प्रमुख प्रशासकीय अधिकृत

